

جس میں برداشت کی قوت نہیں وہ سب سے زیادہ کمزور اور سب سے زیادہ بے وقوف ہے۔ (شیخ سعدی رحمۃ اللہ علیہ)

## نبی اکرم صلی اللہ علیہ وسلم بحیثیت تاجر

مفتی محمد راشد سکوی

کائنات میں بسنے والے افراد انسانی کی کامل رہبری کے لیے اللہ رب العزت کی طرف سے انبیاء کرام صلی اللہ علیہم وسلم کو بھیجا جاتا، سب سے آخر میں سردار الانبیاء، رحمۃ اللعالمین حضرت محمد مصطفیٰ صلی اللہ علیہ وسلم کو مبعوث کیا گیا، سب سے آخر میں بھیج کر، قیامت تک کے لیے آنجناب صلی اللہ علیہ وسلم کے سر پر تمام جہانوں کی سرداری و نبوت کا تاج رکھ کر اعلان کر دیا گیا کہ: 'لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ' (الاحزاب: ۲۱) یعنی اے دنیا بھر میں بسنے والے انسانو! اپنی زندگی کو بہتر سے بہتر اور پُر سکون بنانا چاہتے ہو تو تمہارے لیے رسول اللہ صلی اللہ علیہ وسلم کی مبارک ہستی میں بہترین نمونہ موجود ہے، ان سے راہنمائی حاصل کرو اور دنیا و آخرت کی ابدی خوشیوں اور نعمتوں کو اپنا مقدر بناؤ، گویا کہ اس اعلان میں دنیا میں بسنے والے ہر انسان کو دعوت عام دی گئی ہے کہ جہاں ہو، جس شعبے میں ہو، جس قسم کی راہنمائی چاہتے ہو، جس وقت چاہتے ہو، تمہیں مایوسی نہ ہوگی، تمہیں تمہاری مطلوبہ چیز سے متعلق مکمل راہنمائی ملے گی، شرط یہ ہے کہ تم میں طلب صادق ہونی چاہیے، چنانچہ! تاجر ہو یا کاشتکار، شریک ہو یا مضارب، مزدور ہو یا کوئی بھی محنت کش، ماں ہو یا باپ، بیٹا ہو یا بیٹی، میاں ہو یا بیوی، مسافر ہو یا مقیم، صحت مند ہو یا مریض، شہری ہو یا دیہاتی، اگر وہ چاہے کہ میرے لیے میرے شعبے میں راہنمائی ملے، تو اس کے لیے جناب رسول اللہ صلی اللہ علیہ وسلم کی مبارک ہستی میں نمونہ موجود ہے۔ مذکورہ آیت مبارکہ میں اللہ تعالیٰ نے شخص کے سامنے جناب رسول اللہ صلی اللہ علیہ وسلم کو نمونہ کے طور پر پیش کیا ہے کہ میرے اس محبوب کو دیکھو، تمہیں ہر چیز ملے گی، اپنے سے متعلق روشنی حاصل کرو اور اس پر عمل پیرا ہو کر اللہ کے محبوب بن جاؤ۔

تفسیر ابن کثیر میں اس آیت کی تشریح میں علامہ ابن کثیر رحمۃ اللہ علیہ لکھتے ہیں:

”هذه الآية الكريمة أصل كبير في التأسى برسول الله صلی اللہ علیہ وسلم في أقواله، وأفعاله، وأحواله“

(تفسیر ابن کثیر، سورۃ الاحزاب: ۳۱، ۶/۳۹۱)

”یہ آیت کریمہ نبی اکرم صلی اللہ علیہ وسلم کے اقوال، افعال اور احوال کی اتباع کرنے میں بہت بڑی بنیادی حیثیت رکھتی ہے۔“







علامت اس بلا کی جو واسطے بلندی درجات کے ہوتی ہے رضا و موافقت طمانیت نفس ہے۔ (ابوالحسن خرقانی رحمۃ اللہ علیہ)

سایہ کر رہے ہوتے تھے، یہ سب کچھ دیکھ کر میسرہ تو آپ ﷺ سے بہت ہی زیادہ متاثر تھا، واپسی میں ظہر کے وقت جب واپس پہنچے تو حضرت خدیجہ نے اپنے بالا خانے میں بیٹھے بیٹھے دیکھا کہ نبی اکرم ﷺ اونٹ پر بیٹھے اس طرح تشریف لا رہے تھے کہ دو فرشتوں نے آپ ﷺ پر سایہ کیا ہوا تھا۔ حضرت خدیجہ رضی اللہ عنہا اور ان کے ساتھ بیٹھی ہوئی عورتوں نے یہ منظر دیکھ کر بہت تعجب کیا، اور پھر جب میسرہ کی زبانی سفر کے عجائب، نفع کثیر اور نسطور اراہب اور اس جھگڑا کرنے والے شخص کی باتیں سنیں تو بہت زیادہ متاثر ہوئیں، حضرت خدیجہ رضی اللہ عنہا بہت زیادہ دورانہ پیش، مستقل مزاج، شریف، باعزت اور بہت مال دار عورت تھیں، انہوں نے آپ ﷺ کو نکاح کا پیغام بھیج کر نکاح کر لیا، اس وقت نبی اکرم ﷺ کی عمر مبارک پچیس سال اور حضرت خدیجہ رضی اللہ عنہا کی عمر چالیس سال تھی۔ (ملخص و تبصرہ 8 من الطبقات الکبریٰ، ذکر خروج رسول اللہ ﷺ الی الشام فی المرۃ الثانیۃ، ذکر ترویج رسول اللہ ﷺ خدیجہ بنت خویلد: 1/106-109)

### یمن کی طرف دو سفر

جو تجارتی اسفار نبی اکرم ﷺ نے حضرت خدیجہ رضی اللہ عنہا کی وجہ سے کیے، ان میں دو سفر یمن کی طرف بھی تھے، امام حاکم رحمۃ اللہ علیہ نے ”المستدرک“ میں نقل کیا ہے:

”استأجرت خدیجة رضوان اللہ علیہا رسول اللہ ﷺ سفرتین الی جرش، کل سفرة بقلوص۔“ (المستدرک علی الصحیحین، کتاب معرفة الصحابة، منہم خدیجہ بنت خویلد، رقم الحدیث: ۲۸۳۳/۳، ۲۰۰)

”حضرت خدیجہ رضی اللہ عنہا نے نبی اکرم ﷺ کو جرش (یمن کے ایک مقام) کی طرف دو بار تجارت کے لیے اونٹنیوں کے عوض بھیجا۔“

### بحرین کی طرف سفر

نبوت سے قبل آپ ﷺ کے بحرین کی طرف سفر کرنے کا بھی اشارہ ملتا ہے، وہ اس طرح کہ جس طرح آپ ﷺ کی خدمت میں عرب کے تمام دور دراز مقامات سے وفود حاضر خدمت ہوتے رہے، انہی وفود میں بحرین سے وفد عبد القیس بھی آیا تو آپ ﷺ نے اہل وفد سے بحرین کے ایک ایک مقام کا نام لے کر وہاں کے احوال دریافت فرمائے تو لوگوں نے تعجب سے پوچھا کہ اے اللہ کے رسول! آپ تو ہمارے ۵ کے احوال ہم سے بھی زیادہ جانتے ہیں۔ آپ ﷺ نے جواب میں ارشاد فرمایا کہ: ہاں! میں تمہارے ۵ میں خوب گھوما ہوں۔ (۴)

### تجارتی اسفار میں آپ ﷺ کے خصائل حمیدہ

نبی اکرم ﷺ اپنی عمر مبارک کے پچیسویں سال تک تجارتی اسفار میں اپنے اخلاق کریمانہ، حسن معاملہ، راست بازی، صدق و دیانت کے وجہ سے اتنے زیادہ مشہور ہو چکے تھے کہ خلق خدا میں

مستحق سائل خدا کا ہدیہ ہے جو بندے کی رہنمائی کی طرف بھیجا جاتا ہے۔ (حضرت عبدالقادر جیلانی رحمۃ اللہ علیہ)

آپ ﷺ ”صادق و امین“ کے لقب سے مشہور ہو گئے تھے، لوگ کھلے اعتماد کے ساتھ آپ ﷺ کے پاس بے دھڑک اپنی امانتیں رکھواتے تھے، انہی خصائل کی بنا پر حضرت خدیجہ بنت خویلد رضی اللہ عنہا کی رغبت نبی اکرم ﷺ کی طرف ہوئی تھی اور پیغام نکاح بھیج دیا تھا۔

لڑائی جھگڑے سے پرہیز کرنا

تجارتی معاملات کی کامیابی کے لیے معاملات کی صفائی اور لڑائی جھگڑے سے پرہیز اہم ترین کردار ادا کرتا ہے، اور یہ صفات نبی اکرم ﷺ میں بدرجہ اتم موجود تھیں، چنانچہ حضرت قیس رضی اللہ عنہ فرماتے ہیں کہ: نبی اکرم ﷺ زمانہ جاہلیت میں میرے شریک ہوتے تھے، اور آپ ﷺ شرکاء میں سے بہترین شریک تھے، نہ لڑائی کرتے تھے اور نہ ہی جھگڑا کرتے تھے۔ (۵)

بحث و تکرار سے اجتناب

مسلمان تاجر کی صفات میں سے ایک صفت معاملات کے وقت شور شرابا اور آپس کی بے جا بحث و تکرار سے بچنا بھی ہے، اور آپ ﷺ کے اس وصف عظیم کی گواہی زمانہ نبوت سے پہلے بھی دی جاتی تھی، چنانچہ حضرت عبداللہ بن سائب رضی اللہ عنہ فرماتے ہیں، میں نبی اکرم ﷺ کی خدمت اقدس میں حاضر ہوا تو آپ ﷺ کے اصحاب رضی اللہ عنہم آپ ﷺ کے سامنے میری تعریف اور میرا تذکرہ کرنے لگے، آنحضرت ﷺ نے ارشاد فرمایا: میں تمہاری نسبت ان سے زائد واقف ہوں، میں نے کہا: میرے ماں باپ آپ پر قربان ہوں یا رسول اللہ! آپ سچ فرماتے ہیں، آپ زمانہ جاہلیت میں میرے شریک ہوتے تھے، اور آپ کتنے بہترین شریک ہوتے تھے کہ نہ شور شرابا (بحث و تکرار) کرتے تھے اور نہ جھگڑا کرتے تھے۔ (۶)

ایقائے وعدہ

وعدوں کی پاسداری تاجر کی بہت بڑی خوبی شمار ہوتی ہے، آنحضرت ﷺ کے اندر یہ وصف کیسا تھا؟! اس بارے میں ”حضرت عبداللہ بن ابی حمسہ رضی اللہ عنہ“ سے روایت ہے کہ میں نے نبوت ملنے سے قبل آپ ﷺ سے خرید و فروخت کا ایک معاملہ کیا، خریدی گئی شے کی قیمت میں سے کچھ رقم میرے ذمہ باقی رہ گئی، تو میں نے آپ ﷺ سے وعدہ کیا کہ میں کل اسی جگہ آ کر آپ کو بقیہ رقم ادا کر دوں گا، پھر میں بھول گیا، اور مجھے تین روز بعد یاد آیا، میں اس جگہ گیا، تو دیکھا کہ جناب رسول اللہ ﷺ اسی جگہ تشریف فرما ہیں، آپ ﷺ نے فرمایا: اے نوجوان! تم نے مجھے اذیت پہنچائی، میں تین دن سے اسی جگہ پر تمہارا منتظر ہوں۔ (۷)

نبوت کے بعد معاشی صورت حال

جناب رسول اللہ ﷺ نے نبوت مل جانے کے بعد حصول معاش کے لیے کچھ کیا یا نہیں؟ اس

دنیا میں کسی ایسے بھائی کی تلاش مت کر دو جو بے عیب ہو، کیونکہ اسے نہ پاسکو گے اور بغیر بھائی کے رہو گے۔ (حضرت فضیل رضی اللہ عنہ)

بارے میں بالاتفاق قول فیصل یہ ہے کہ بعثت کے بعد آپ ﷺ نے اپنی محنت اور توجہ صرف اور صرف احيائے دین متین کی طرف مبذول کر دی تھی۔ بعثت کے بعد آپ ﷺ سے کسی بھی قسم کی معاشی مشغولیت کا ثبوت نہیں ملتا ہے، البتہ! دین کے دیگر شعبوں کی طرف راہنمائی کی طرح اس شعبے کی بھی بہت واضح اور تفصیلی انداز میں راہنمائی کی، اس میدان سے کامیابی کے ساتھ گزر جانے والوں کو جہاں بہت بڑی بڑی بشارتیں سنائیں تو وہاں اس میدان کے چور، ڈاکوؤں اور خانوں کو وعیدیں سناسنا کر انہیں لوٹ آنے کی طرف بھی متوجہ کیا، نبی اکرم ﷺ کے فرمودات کا جائزہ لیا جائے تو عبادت کے احکام اور معاملات کے احکام میں ایک اور تین کی نسبت نظر آئے گی، یعنی: عبادات سے متعلق احکام ایک ربح اور معاملات سے متعلق احکام تین ربح ملیں گے، چنانچہ! کتب فقہ میں اہم ترین کتاب ”ہدایہ“ کو دیکھ لیا جائے کہ اس کی چار ضخیم جلدوں میں سے صرف ایک جلد عبادات کے بارے میں ہے اور تین جلدیں معاملات کے بارے میں ہیں، اسی سے شعبہ معاملات کی اہمیت کا اندازہ کر لیا جائے۔

## حوالہ جات

۱:.....”شرك عبد الله بن عبد المطلب أم أيمن وخمسة أجمال أوارك، يعني: تأكل الأراك، وقطعة غنم، فورث ذلك رسول الله ﷺ“۔  
(الطبقات الكبرى لابن سعد: ۸۰/۱)

۲:.....”عن جابر رضی اللہ عنہ قال: كنا مع النبي ﷺ ونحن نجتنى الكباب، فقال النبي ﷺ: ”عليكن بالأسود منه، فإنه أطيب، وإنى كنت أكله زمن كنت أرمي“، قالوا: يا رسول الله! أو كنت ترعى؟ فقال: ”وهل بُعث نبي إلا وهو راع“۔  
(صحیح ابن حبان، کتاب الإجارة، ذکر العلاء التي من أكلها قال ﷺ للكباب الأسود: إن أطيب من غيره، رقم الحديث: ۵۱۳۳، ۱۱/۵۳۳)

۳:.....”لما بلغ رسول الله ﷺ اثنتي عشرة سنة، خرج به أبو طالب إلى الشام في العير التي خرج فيها للتجارة ونزلوا بالراهب بحيرا، فقال لأبي طالب في النبي ﷺ ما قال، وأمره أن يحتفظ به، فرده أبو طالب معه إلى مكة“۔  
(الطبقات الكبرى، ذكر أبي طالب وضمه رسول الله ﷺ إليه، وخرجه مع أبي طالب إلى الشام في المرة الأولى: ۱/۹۹)

۴:.....”حدثنا شهاب بن عباد أنه سمع بعض وفد عبد القيس وهم يقولون: قدمنا على رسول الله ﷺ، فلما دنا منه الأشج أوسع القوم له، وقالوا: ها هنا يا أشج! فقال النبي ﷺ واستوى قاعدا، وقبض رجله: ”ها هنا يا أشج!“ فقعد عن يمين النبي ﷺ، فرحب به، وألطفه، وسأله عن بلاده، وسمي له قرية قرية، الصفا والمشقر وغير ذلك من قرى هجر، فقال: بأبي وأمي يا رسول الله! لانت أعلم بأسماء قرانا منا، فقال: ”إني قد وطنت بلادكم، وفسح لي فيها“۔  
(مسند أحمد بن حنبل، بقیة حدیث وفد عبد القیس، رقم الحديث: ۳۲۷/۲۴، ۱۵۵۵۹)

۵:.....”قال قيس: ”وكان رسول الله ﷺ شريكی في الجاهلية، فكان خير شريك، لا يمارى ولا يشارى“۔  
(الإصابة في تمييز الصحابة، القاف بعدها الياء، ۵/۳۷۱)

۶:.....”عن السائب، قال أتيت النبي ﷺ، فجعلوا يثنون عليّ ويدكرونني، فقال رسول الله ﷺ: ”أنا أعلمكم“، يعني: به، قلت: صدقت بأبي أنت وأمي، كنت شريكی، فعم الشريك، كنت لا تُدارى ولا تُمارى“۔ (سنن أبي داود، كتاب الأدب، رقم الحديث: ۴۸۳۸)

۷:.....”عن عبد الله بن أبي الحمساء قال بايعت النبي ﷺ ببئع قبل أن يُبعث، وبقيت له بقیة، فوعدته أن أتیه بها في مكانه، ففسيئت، ثم ذكرت بعد ثلاث، فجنئت، فإذا هو في مكانه، فقال: ”يا فتى! لقد شققت عليّ، أنا ها هنا منذ ثلاث، أنتظرك“۔  
(سنن أبي داود، كتاب الأدب، باب في العدة، رقم الحديث: ۴۹۹۸)